

नरेश मेहता के काव्य में रसानुभूति में बिम्ब सौष्टव

बोहती देवी

रस काव्य का प्राण है। रस के अभाव में काव्य का काव्यत्व नष्ट हो जाता है। अतः काव्य की दृष्टि से रस प्रमुख है। रसस्यतोऽसौ इति रसः के अनुसार जिससे आस्वाद मिले वही रस है। तात्पर्य है जिससे आनन्द की प्राप्ति हो वही रस है। काव्य वही श्रेष्ठ है जिसको पढ़कर पाठक आनन्द विभोर हो जाए और अपने स्वरूप को भूल कर उसी में तन्मय हो जाये।

आचार्य भरत के अनुसार अर्थ रस पर आधारित है। इसलिए रस का अभाव होने पर अर्थ की भी स्थिति असम्भव है। इनके पश्चात् आचार्य भामह, दण्डी, उद्भट, रुद्रट, वामन और आनन्दवर्धन ने भी रस के महत्व को स्वीकार किया है। अग्नि पुराणकार का विचार है कि जैसे त्याग के बिना लक्ष्मी सुशोभित नहीं होती, वैसे ही वाणी भी रस के अभाव में शोभाहीन रहती है। उनका मत है कि वाग्वैदग्ध्य प्रमुख होने पर भी रस काव्य का जीवन है। अतः उनकी दृष्टि में रस की काव्य की आत्मा है—

“वाग्वैदग्ध्यप्रधानेऽपि रस एवाऽत्रा जीवितम्।”

आचार्य राजशेखर ने शब्दार्थ को काव्य का शरीर और रस को उसकी आत्मा माना है।

“शब्दार्थो ते शरीर रस आमा।” आचार्य विश्वनाथ ने “वाक्यं रसात्मकं काव्यम्।” कहकर काव्य रस की महानता का समर्थन किया है।

विद्ववानों ने काव्य में नौ रस माने हैं। शृंगार रस, हास्य रस, करुण रस, रौद्ररस, वीर रस, भयानक रस, वीभत्स रस, अद्भुत रस, शांत रस।

नरेश मेहता के काव्य में इन नौ रसों की अभिव्यक्ति में बिम्ब विधान का महत्वपूर्ण योगदान रहा है। रसों की अभिव्यक्ति में बिम्बों का सौष्टव प्रस्तुत है—

वास्तव में दाम्पत्य रति को ही “शृंगार कहा जा सकता है। रति नामक स्थायी भाव, विभाग अनुभाव तथा संचारी भाव के संयोग से पुष्ट होकर शृंगार रस कहलाता है। शृंगार रस के अन्तर्गत स्त्री आर पुरुष के पारस्परिक प्रेम का वर्णन होता है। शृंगार रस के दो पक्ष होते हैं— संयोग और वियोग। संयोग पक्ष में नायक – नायिका मिलते हैं और वियोग पक्ष में वे एक दूसरे से अलग होते हैं। संयोग रस का उदाहरण प्रस्तुत है—

“मैं तो अनाम था प्रिया
तुमने ही मुझे
अपने नेत्रों के रुद्राक्ष की
यह माला पहना दी
और यह दीक्षा नाम दे दिया

वृक्ष था—
 कदम्ब बना दिया।
 तुम चाहोगी
 तो धूप का पीताम्बर धारण कर
 उत्सव – वृक्ष भी लगूंगा
 ताकि रास सम्भव हो सके।¹

प्रस्तुत पद्यांश में रूद्राक्ष, कदम्ब, पीताम्बर आदि दृश्य और पौराणिक बिम्बों के माध्यम से कवि ने श्रृंगार के संयोग पक्ष की अभिव्यक्ति की है। इन पंछियों में प्रेमी, प्रेमिका से कहता है कि हे प्रिया मैं तो केवल बेनाम था परन्तु तुमने अपने इन नेत्रों से एक रूद्राक्ष की माला पहना दी है। मुझे एक दीक्षा नाम दे दिया है, जो एक वृक्ष था उसे कदम्ब बना दिया है। यदि तुम चाहती हो कि यह धूप का पीला वस्त्र मैं धारण कर दूँ तो फिर भी वृक्ष लगूंगा ताकि तुम्हें प्रेम का यह रास सम्भव हो सके।

वियोग श्रृंगार में नायक-नायिका के विरह का वर्णन होता है— उदाहरण प्रस्तुत है:—

‘मैं इसकी वेदना समझ सकता हूँ कि
 तुमसे पृथक होना क्या होता है।
 अंगुलियों में लिपट
 एक गुच्छ बनाकर फिंक जाने का
 कितना भयावह अर्थ होता है, कि
 हमेशा-हमेशा के लिए
 एक सन्दर्भहीन अन्धकार में
 बिना पंख के तैरना नहीं,
 अंधकार मात्रा का वरण कर लेना।’²

उपयुक्त पंक्तियों में ‘अंगुलियों में लिपट’ ;स्पर्श बिम्बद्ध ‘एक गुच्छ’ ;दृश्य बिम्बद्ध ‘बिना पंख’ ;दृश्य बिम्बद्ध के माध्यम से कवि ने प्रेमी को वियोग के आकांक्षा में दुखी चित्रित किया है। प्रेमी प्रेमिका से कहता है मैं तुम्हारी वेदना समझता हूँ कि तुमसे अलग होना यह वेदना तो है। तुम्हारे ये बाल अंगुलियों में लिपट कर एक गुच्छे की तरह फेंक जाने के लिए अन्धकार में बिना पंख के तैरना होता, बल्कि अंधकार का वर्णन लेना ही तुम्हारी यह श्रृंगार रस में वियोग की स्थिति है। जिसमें प्रेमी को बहुत आहत चित्रित किया गया है।

हास्य रस

¹ नरेश मेहता, समिध ;भाग-पद्म, तुम मेरा मौन हो, पृ0 278

² नरेश मेहता, समिध ;भाग-पद्म, तुम मेरा मौन हो, पृ0 239

हास्य रस में विनोद का भाव होता है। किसी की उल्टी-सीधी वेश-भूषा, शब्दों वाक्यों का गलत उच्चारण, तरह-तरह की शारीरिक चेष्टाएं जिनको देखकर हृदय में हंसी के भाव पैदा होते हैं उन्हें हास्य रस कहा जाता है। उदाहरण प्रस्तुत है—

“हाथी दांत के झुनझुनियों की कावड़ टांगें
सेठ सरीखा मोटा बादल
बैसाखी का लिए सहारा
थुल-थुल चला आ रहा
बचो, बचो,
यह संगमर-मर का पलंग आ रहा है,
पतले-पतले तबियाये बादल के जिसमें पंख लगे हैं
सूरज चांद जड़े दर्पण से
नील कुअर की मच्छरदानी
सिर पर लादे चली आ रही
वह पगली बदली बजारिन।”³

इन पंक्तियों में हाथी दांत ;दृश्य बिम्बद्ध कांवड़ ;दृश्य बिम्बद्ध बादल ;प्राकृतिक बिम्बद्ध संगमरमर का पलंग ;दृश्य बिम्बद्ध सूर्य चांद ;प्राकृतिक बिम्बद्ध मच्छरदानी ;दृश्य बिम्बद्ध बजारिन ;सामाजिक बिम्बद्ध को आधार बनाकर कवि ने हास्य रस की सृष्टि की है— आकाश में घने बादलों को हाथी दांत के समान प्रकट करके तथा झुण्डों की तरह कांवड़ टांगे व्यक्ति के समान बादलों की उपमा दी है। आकाश में यह सेठ सरीखा बादल बैसाखी का सहारा लेते हुए थुल-थुल करता चला आ रहा है। आगे कवि कहता है कि यह संगमरमर पत्थर का पलंग आ रहा है। पतले-पतले बादल जिसमें पंख लगे हैं। यह सूरज चांद के बीच दर्पण से लग रहे हैं और नीले आकाश में यह बादल मच्छरदानी-सी प्रतीत हो रही है। वह पागल बनजारन लग रही है। कवि नीलकुअर की मच्छरदानी, संगमरमर का पलंग, बैसाखी का सहारा आदि भावों को अनेक प्राकृतिक और वस्तु बिम्बों के माध्यम से हास्य रस की अभिव्यक्ति करता है।

करुण रस

करुण रस में शोक का भाव होता है। प्रेमी, प्रेमिका में से किसी एक के देहावसान द्वारा प्रिया अपने किसी प्रिय के मृत्यु पर करुण रस की अभिव्यक्ति होती है।

“बिना बनवास की आज्ञा मिले
पिता की मृत्यु
विधवा जननियां

³ नरेश मेहता, समिधा ;भाग-पद्म, बोलने दो चीड़ को, पृ0 87-88

कौन है इनका निर्मित
 पत्नी का हरण
 पिता के मित्रा जटायु का मरण
 मेरे लिए
 उपेक्षित अंगद हुए
 देह दाही हुए हनुमान
 किसके लिए
 उर्मिला-सी देवी
 विरहनी किस प्रयोजन के लिए
 व्यक्ति का बनवास
 परिजन और पुरजन के लिए
 अभिशाप क्यों बन जाए।⁴

वन-वन भटक और क्या बिना बनवास की मुझे अनुमति मिल सकती है। एक तो पिता दशरथ की मृत्यु, विधवा माताएं, कौन है इनका निवारण करने वाला? पत्नी सीता का हरण और पिता के मित्रा जटायु का मरण तो मेरे लिए दुःख है। अतः राम ने मानवीय दृष्टिकोण से अपने आप को स्वयं दोषी माना है। राम पश्चाताप करते हैं कि उपेक्षित अंगद, जिसकी देह जल गयी हो वे हनुमान किसके लिए कितना पश्चाताप है। देवी के समान उर्मिला विरह में व्याकुल किस कारण व्यक्ति का बनवास परिजन और पुरजनों के लिए क्यों इतना अभिशाप बन गया है।

राम पौराणिक बिम्ब है वे भारतीय संस्कृति के मेरुदण्ड हैं। उनके हृदय में पिता और जटायु का मरण उर्मिला की विराहनीय स्थिति करुणा पैदा करती हैं। वह चिंतित है और पश्चाताप की अग्नि में जल रहे हैं। वह शोक ग्रस्त है और शोक करुण रस का स्थायी भाव है।

रौद्र रस

रौद्र रस में मोघ की परिपक्व परिस्थिति होती है और अपने से प्रतिकूल विषय में तीक्ष्णता का भाव मोघ को उत्पन्न करता है। मोघ का आलम्बन अनिष्ट करने वाला, अनुचित बात करने वाला कोई न कोई पुरुष होता है—

“आत्म हनन से कहीं अच्छा है
 ज्वारों को भेदते हुए
 खड्ग से पाताल चीर दें
 यदि एकान्त सत्य को समर्पित कर सकना
 सम्भव नहीं तो

⁴ नरेश मेहता, समिध ;भाग-पद्म, संशय की एक रात, पृ0 256-257

मेरे विवेक
 अच्छा है
 दिशाघाती प्रलाप वन
 दिशाओं के अंधेरों में
 इतना बजते चले जाएँ
 चलते चले जाएँ
 जिसे सुन भूकम्प भी बहरे हो जाए
 लेकिन मुझसे प्रश्न मत करो।⁵

उपर्यक्त पंक्तियों में 'ज्वारों' ;प्राकृतिक बिम्बद्ध खड़ग ;दृश्य बिम्बद्ध पाताल ;दार्शनिक बिम्बद्ध भूकम्प ;प्राकृतिक बिम्बद्ध आदि को आधार मानकर राम को रौद्र रस के अन्तर्गत मोघ का आलम्बन बनाया गया है। उग्रता, आवेग आदि रौद्र के संचारी भाव हैं। 'संशय की एक रात' में रामयुद्ध वेश में गवाक्ष की चौखट पर कुहनी टिकाए चिंतित हैं और युद्ध में जाने के लिए मोघ की स्थिति में लीन हैं।

वीररस

वीर रस का स्थायी भाव उत्साह है जब व्यक्ति के हृदय में शत्रु को मिटाने के लिए उत्साह जागृत होता है। वहां वीर रस की सृष्टि होती है।

“खड़ग और बाणों के द्वारा
 जिसे होना है
 विचारों में जो हो चुका
 उसे अब भुजाओं से होना है
 ओ मेरे विवेक
 अब यह प्रश्न ही नहीं रहा कि
 युद्ध के बाद होगी शान्ति
 जबकि सम्भव है
 युद्ध ही युद्ध का उदार हो
 या यह भी सम्भव है कि शान्ति
 युद्ध के सत्य की एक चेष्टा हो
 ओ मेरे विवेक
 मुझसे मत प्रश्न करो
 संशय की बेला अब नहीं रही
 अन्तरीय जल में

⁵ नरेश मेहता, समिधा ;भाग-पद्म, संशय की एक रात, पृ0 256-257

सूर्योदय साक्षी है

संशय की बेला अब नहीं रही।⁶

वीर रस की अभिव्यक्ति हुई है। वीर रस के अन्तर्गत केवल युद्ध ही नहीं बल्कि दान देना आदि कृत्य भी आते हैं।

भयानक रस

अनिष्ट की संभावना देखने से उसकी चिंता में जो विकलता उत्पन्न होती है वहीं भयानक रस की सृष्टि होती है। प्रलय, रोमांच, कम्प आदि भयानक के अनुभाव हैं और जुगुप्सा, मोह, त्रास, ग्लानि, दीनता आदि इसके संचारी भाव हैं—

“दावानल में

जलते जंगल में पेड़ों का वह कराहना

मध्यरात्रि के सांटे में ऐसा लगता

जैसे युद्ध क्षेत्रा में दुर्योधन अब भी कराहता

पत्थर के प्रयात—सा

टूट—टूट कर गिरना

वह कच्ची कगार का

जैसे युद्ध क्षेत्रा में तेज हवाएं

नर मुण्डों को टकरा—टकरा बजा रही हो।⁷

उपर्युक्त पंक्तियों में जलते जंगल ;प्राकृतिक बिम्बद्ध मध्यरात्रि ;प्राकृतिक बिम्बद्ध कराहता दुर्योधन ;पौराणिक बिम्बद्ध नर मुण्डों का टकरा—टकरा कर बजना ;दृश्य एवं ध्वनि बिम्बद्ध के माध्यम से युद्ध की भयानकता का चित्रण है।

प्रस्तुत प्रसंग में दुर्योधन आलम्बन है। युद्ध की भयंकर चेष्टाएं उद्दीपन है। युद्ध में प्रलय आदि अनुभव है आवेग संचारी भाव है। अतः यहां भयानक रस की सृष्टि हुई है।

⁶ नरेश मेहता, समिधा ;भाग—पद्म, संशय की एक रात, पृ0 258

⁷ नरेश मेहता, समिधा ;भाग—पद्म, महाप्रस्थान, पृ0 268

वीभत्स रस

वीभत्स रस में स्थायी भाव घृणा अथवा जुगुप्सा का होता है। घृणित वस्तुओं के पढ़ने, सुनने या देखने से जो ग्लानि जागृत होती है वहीं वीभत्स रस की सृष्टि होती है।

“घर क्या था बूचड़खाना था
मांस महकता रहता
कहीं, किसी की खाल खिंच
रही, कोई छूरी से कटता
कांटे हड्डी फ़ैले रहते
रस लकीरें भू पर
जीवित नरक सरीखी घर में
उनका जीवन दूभर
था सब कुछ बीभत्स वहां
परिवार लोग भी सारे
काले तन पर कसे लंगोटी
लगते क्यों हत्यारे।”⁸

उपर्युक्त पंक्तियों में बूचड़खाना, महकता मांस खाल खींचना, छूरी से काटना, हड्डी फ़ैलना, रक्त लकीरें धरती पर आदि दृश्य बिम्बों के माध्यम से वीभत्स रस की अभिव्यक्ति होती है। बूचड़खाने में मांस की दुर्गन्ध उद्दीपन है नाक सिकुड़ना अनुभाव है। शबरी के घर के घिनौने दृश्य आलम्बन है। इस प्रसंग में परिवार के लोगों के काले शरीर पर लंगोटी होना ऐसे लगता है जैसे कोई हत्यारा हो इन प्रसंगों में वीभत्स रस की सृष्टि हुई है।

अद्भुत रस

विस्मय अद्भुत रस का आधार है। जब आलम्बन में कोई अद्भुत बात हो या द्रष्टा, श्रोता या सामाजिक के मन में कोई हैरानी पैदा हो वहां अद्भुत रस होता है।

“शान्ति—पाठ हो चुका, मतंग
तब मण्डप से उठ आये,
देखा फाटक पर स्त्री को
तो थोड़ा सकुचाये।”⁹

पम्पासुर में जब मतंग ऽषि पाठ—पूजा समाप्त करके मण्डप से उठ आये तो उन्होंने दरवाजे पर शबरी नाम की स्त्री को देखा, तो उनका मन आश्चर्य में पड़ गया कि मेरे दरवाजे पर ये स्त्री कौन है? अतः प्रस्तुत प्रसंग में मतंग ऽषि विस्मय में पड़ जाते हैं। यहां पर आलम्बन मतंग ऽषि है। शबरी जाति

⁸ नरेश मेहता, समिधा ;भाग—पद्म, शबरी, पृ0 480

⁹ नरेश मेहता, समिधा ;भाग—पद्म, शबरी, पृ0 486

की स्त्री आश्रय है विस्मय हर्षात्मक भाव है। मतंग षि के पौराणिक बिम्ब द्वारा विस्मय की सृष्टि की गई।

शांत रस

भक्ति रस का स्थायी भाव निर्वेद है। निर्वेद उस वैराग्य अथवा तत्त्वज्ञान को कहते हैं जो दरिद्रता, व्याधि, अपमान, ईर्ष्या, भ्रम, आक्रोश, ताड़न, इष्टवियोग, परिविभूति दर्शन आदि क्लेशों के कारण उत्पन्न होता है। उदाहरण

“प्रभु के नील नेत्रों जैसा
यह सारंग आकाश
और योगियों के असंग मन जैसा निर्वेद
प्रशान्त यह हिमालय
ये तुम्हें कोई आमन्त्रण नहीं देते कृष्णा
क्या आगत की
इस देवताओं वाली आश्वस्ति से
अधिक मोहक हैं
विगत की वह मानवी—पुकार।”¹⁰

प्रस्तुत पंक्तियों में प्रभु के नील नेत्रों, योगियों के असंग मन ;दार्शनिक बिम्बद्ध हिमालय ;प्राकृतिक बिम्बद्ध कृष्णा ;पौराणिक बिम्बद्ध के माध्यम से युधिष्ठिर के माध्यम से शांत भाव की अभिव्यक्ति हुई है। युद्ध के बाद का शांत वातावरण है। जो अनेक बिम्बों के माध्यम से उभारा गया है।

उपर्युक्त विवेचन से स्पष्ट है कि नरेश मेहता ने अपने काव्य में विभिन्न रसों की अभिव्यक्ति के लिए तरह-तरह बिम्बों का प्रयोग किया है। बिम्बों ने उनकी कविता को सौन्दर्य प्रदान किया है। दार्शनिक कथ्य को अभिव्यक्त करने के लिए नरेश मेहता ने सार्थक और प्रभावशाली बिम्बों का प्रयोग किया है।

¹⁰ नरेश मेहता, समिधा ;भाग-पद्म, महाप्रस्थान, पृ० 299

परिशिष्ट

उपजीव्य ग्रन्थ

1. नरेश मेहता, समिधा ;भाग-पद्म, लोकभारती प्रकाशन, इलाहाबाद, द्वि.सं. 2005 ।
2. नरेश मेहता, समिधा ;भाग-पद्म, लोकभारती प्रकाशन, इलाहाबाद, द्वि.सं. 2005 ।

आधार ग्रन्थ

मुक्तक काव्य

3. नरेश मेहता, दूसरा सप्तक ;सम्पादक अज्ञेयद्व, नई दिल्ली, भारतीय ज्ञानपीठ प्रकाशन, 1981 ।
4. नरेश मेहता, अरण्या, लोकभारती प्रकाशन, इलाहाबाद, 1985 ।
5. नरेश मेहता, बनपाखी सुनो, राजकमल प्रकाशन, दिल्ली, 1997 ।
6. नरेश मेहता, बोलने दो चीड़ को, हिन्दी ग्रन्थ रत्नाकार प्राईवेट लिमिटेड, बम्बई, 1961 ।
7. नरेश मेहता, मेरा समर्पित एकांत, नेशनल पब्लिशिंग हाउस, दिल्ली, 1962 ।
8. नरेश मेहता, उत्सवा, लोकभारती प्रकाशन, इलाहाबाद, 1979 ।
9. नरेश मेहता, तुम मेरा मौन हो, लोकभारती प्रकाशन, इलाहाबाद, 1993 ।
10. नरेश मेहता, आखिर समुद्र से तात्पर्य, लोकभारती प्रकाशन, इलाहाबाद, 1988 ।
11. नरेश मेहता, पिछले दिनों नंगे पैरों, लोकभारती प्रकाशन, इलाहाबाद, 1989 ।

प्रबन्ध काव्य

12. नरेश मेहता, संशय की एक रात, हिन्दी ग्रन्थ रत्नाकर प्रा.लिमि., बम्बई, 1962 ।
13. नरेश मेहता, महाप्रस्थान, लोकभारती प्रकाशन, इलाहाबाद, 1975 ।
14. नरेश मेहता, प्रवाद पर्व, लोकभारती प्रकाशन, इलाहाबाद, 1995 ।
15. नरेश मेहता, शबरी, लोकभारती प्रकाशन, इलाहाबाद, 1997 ।
16. नरेश मेहता, प्रार्थना पुरुष, लोकभारती प्रकाशन, इलाहाबाद,

सहायक ग्रन्थ

17. डॉ० केदारनाथ सिंह, महादेवी वर्मा के काव्य में बिम्ब विधान, भारतीय ज्ञानपीठ, दिल्ली, प्र.सं. 1971 ।
18. डॉ० कल्याण वैष्णव, नरेश मेहता के काव्य का अनुशीलन, चिन्तन प्रकाशन, कानपुर, प्रथम संस्करण, 2010 ।
19. डॉ० केदारनाथ सिंह, आधुनिक हिन्दी कविता में बिम्ब-विधान का विकास, भारतीय ज्ञान पीठ, नई दिल्ली, प्र.सं. 1971 ।
20. डॉ० केदारनाथ सिंह, आधुनिक हिन्दी कविता में बिम्ब विधान (शोध प्रबंध) राधाकृष्ण प्रकाशन, नई दिल्ली, संस्करण, 2011 ।
21. डॉ० नगेन्द्र, डॉ० नगेन्द्र ग्रन्थावली, नेशनल पब्लिशिंग हाउस, नई दिल्ली, प्र.सं. 1998

22. डॉ० शशिबाला रावत, नरेश मेहता के काव्य का अनुशीलन ;रस सिद्धांत के परिप्रेक्ष्य में, पूर्वाचल प्रकाशन, दिल्ली, प्रथम संस्करण, 2008।

अनीता देवी

